



ପରିବେଶ ଓ ଜଙ୍ଗଲ ମନ୍ତ୍ରାଳୟ

# ପର୍ଯ୍ୟାବରଣ ମନ୍ତ୍ରାଳୟ ଦେଶରେ ଦୁଇଟି ଗୁରୁତ୍ୱପୂର୍ଣ୍ଣ ପୁନଃବନୀକରଣ ଯୋଜନା କାର୍ଯ୍ୟକାରୀ କରୁଛନ୍ତି : ଡକ୍ଟର ହର୍ଷବର୍ଦ୍ଧନ

Posted On: 08 AUG 2017 7:27PM by PIB Bhubaneswar

ପର୍ଯ୍ୟାବରଣ ମନ୍ତ୍ରାଳୟ ଦେଶରେ ଦୁଇଟି ଗୁରୁତ୍ୱପୂର୍ଣ୍ଣ ପୁନଃବନୀକରଣ ଯୋଜନା କାର୍ଯ୍ୟକାରୀ କରୁଛନ୍ତି ବୋଲି କେନ୍ଦ୍ର ପର୍ଯ୍ୟାବରଣ, ଜଙ୍ଗଲ ଓ ଜଳବାୟୁ ପରିବର୍ତ୍ତନ ମନ୍ତ୍ରୀ ଡକ୍ଟର ହର୍ଷବର୍ଦ୍ଧନ ଲୋକସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ପ୍ରକାଶ କରିଛନ୍ତି । ପ୍ରଶ୍ନୋତ୍ତର କାଳରେ ଗୃହରେ ଉତ୍ତର ଦେଇ ଡକ୍ଟର ହର୍ଷବର୍ଦ୍ଧନ କହିଛନ୍ତି ଯେ ଜାତୀୟ ଜଙ୍ଗଲ ନୀତି ଅନୁସାରେ ଦେଶର 33 ଭାଗ ଭୂମିକୁ ଜଙ୍ଗଲ ଦ୍ୱାରା ଆଚ୍ଛାଦନ କରିରଖିବା ସକାଶେ ସରକାର ଲକ୍ଷ୍ୟ ଧାର୍ଯ୍ୟ କରିଛନ୍ତି । ଏହି ଲକ୍ଷ୍ୟ ହାସଲ କରିବା ନିମନ୍ତେ ତାଙ୍କ ମନ୍ତ୍ରାଳୟ ଦୁଇଟି ଗୁରୁତ୍ୱପୂର୍ଣ୍ଣ ପୁନଃବନୀକରଣ/ବୃକ୍ଷ ରୋପଣ ଯୋଜନା କାର୍ଯ୍ୟକାରୀ କରୁଛନ୍ତି । ସେହି ଦୁଇଟି ଯୋଜନା ହେଲା: ଜାତୀୟ ପୁନଃବନୀକରଣ କାର୍ଯ୍ୟକ୍ରମ (NAP) ଏବଂ ସବୁଜ ଭାରତ ପାଇଁ ଜାତୀୟ ଅଭିଯାନ (GIM) । ଏନଏପିକୁ ଉତ୍ତୁଡ଼ା ଜଙ୍ଗଲ ଭୂମିକୁ ପୁନଃଜଙ୍ଗଲୀକରଣ କରିବା ସକାଶେ କାର୍ଯ୍ୟକାରୀ କରାଯାଉଥିବା ବେଳେ ଜିଆଇଏମ ଜଙ୍ଗଲର ଗୁଣାତ୍ମକ ମାନବୃଦ୍ଧି ଏବଂ ଜଙ୍ଗଲ ଆଚ୍ଛାଦନର ମାତ୍ରା ବୃଦ୍ଧି ସକାଶେ କାର୍ଯ୍ୟକାରୀ କରାଯାଉଛି । ଏଥିପାଇଁ 21 ଲକ୍ଷ ହେକ୍ଟର ଜମିକୁ ପୁନଃବନୀକରଣ ନିମନ୍ତେ ସରକାର ସ୍ୱୀକୃତି ପ୍ରଦାନ କରିଛନ୍ତି । ଏଥିପାଇଁ 3700 କୋଟି ଟଙ୍କା ଏନଏପି ମାଧ୍ୟମରେ 2000 ଠାରୁ 2016-17 ମଧ୍ୟରେ ବ୍ୟୟ କରାଯିବ ବୋଲି ଆକଳନ କରାଯାଇଛି । ସେହିଭଳି ଜିଆଇଏମ ଅଧୀନରେ 2011-12 ଠାରୁ 2016-17 ମଧ୍ୟରେ 174 କୋଟି ଟଙ୍କା ବ୍ୟୟ କରାଯିବାକୁ ସ୍ଥିର ହୋଇଛି ବୋଲି ମନ୍ତ୍ରୀ ଡକ୍ଟର ହର୍ଷବର୍ଦ୍ଧନ ଗୃହକୁ ଅବଗତ କରାଇଛନ୍ତି ।

\*\*\*\*\*

(Release ID: 1499059) Visitor Counter : 2

